

हरिनास गाउँपालिकाको न्यायिक समितिको
आ.व. २०८१/०८२ को प्रतिवेदन



[Redacted content]

हरिनास गाउँपालिका
न्यायिक समिति
चित्रेभञ्ज्याङ्ग, स्याङ्जा

Judee



न्यायिक समितिको आ.व.२०८१/०८२ को वार्षिक प्रतिवेदन

पृष्ठभूमि:

मानव सभ्यता एवं मानव समाजको विकासक्रमसँगै विवादको सृजना भएको पाइन्छ । ती विवादहरू कुनै न कुनै प्रकारबाट समाधान पनि भई आएका छन् । विवाद बिनाको समाज गतिशील हुदैन । जुन विवाद समयमा नै समाधान गर्न सकिएन भने त्यसले विनासकारी द्वन्द्व निम्ताउन सक्दछ । विश्व इतिहासमा सबै देश एवं समुदायहरूमा धर्म संस्कृति जातजातिहरूले प्राचीनकाल देखि कुनै न कुनै रूपबाट समुदायको संलग्नता र मेलमिलापको प्रयोगबाट विवाद समाधान गरेको पाइन्छ । विवाद बिनाको समाज न पहिले थियो न आज छ न भोलि नै हुनेछ । त्यसैले समाजमा शान्ति सुव्यवस्था कायम गरी पारस्परिक सद्भाव कायम राख समाजमा उठेका विवाद समाजमा नै समाधान गरिनु पर्छ भन्ने सोच विश्व समुदायमा नौलो होइन ।

नेपाल बहुसांस्कृतिक, बहुभाषिक र बहुजातीय समाज हो । समाजमा बसेपछि सबै मानिसहरूको धर्म, भाषा, संस्कृति, विचार दृष्टिकोण एकै हुन सक्तैन र बहुधर्म, बहुभाषा, बहुसंस्कृति, बहुविचार, बहुदृष्टिकोणले अनेक व्यवहार हुन्छन् । त्यसैले घर, परिवार र समाजमा उत्पन्न हुने विभिन्न प्रकृतिका विवादहरूलाई समाजमा नै बसेर समाधान गर्नु उत्तम उपाय हो । नेपालको प्राचीनकाल देखि नै घर परिवारभित्र र विभिन्न जाति, भाषा, धर्म तथा भेगका मानिसहरूको बीच विवाद भएमा समाजमा लब्धप्रतिष्ठत व्यक्तित्वहरू, पञ्चभलाद्गीहरूले समाजमा नै बसेर विवाद समाधान गर्दै आइरहेका छन् । जुन विवाद समाजमा बसेर समाजकै मानिस बीच छलफल गरेर समाधान गरिदैन, त्यो विवादले उग्ररूप लिएर समाज र राष्ट्रमा अशान्ति फैलाइरहेको पाइन्छ । समाजमा सदैव शान्ति कायम गर्ने हो भने परिवार भित्रको र समाजको विवाद घर, परिवारभित्र र समाजमा नै बसेर तत्काल समयमा विवादका पक्षहरूलाई सहभागी गराएर मेलमिलाप प्रक्रियाद्वारा छलफल गराएर विवाद सदाको लागि समाधान गर्यो भने समाजमा नै सधैं शान्ति कायम गर्न सकिन्छ र समाजको विकास गर्न सकिन्छ ।

न्यायिक समितिद्वारा यस आ.व. २०८१।०८२ मा भए गरेको कार्य प्रगति तथा सम्पन्न भएका गतिविधिहरू सम्पन्न गरिएका कार्यक्रमहरू विवाद दर्ता तथा समाधानको अवस्था उपलब्धि तथा चुनौती लगायतका कुराहरूलाई समेटेर स्थानीय सरकार सञ्चालन ऐन, २०७४ को दफा ५३ बमोजिम यो प्रतिवेदन यस सम्मानित सभा समक्ष प्रस्तुत गरिएको छ ।

Judee



Judges

नेपालको संविधानको धारा २१७ मा कानून बमोजिम आफ्नो अधिकार क्षेत्र भित्रका विवाद निरूपण गर्ने प्रत्येक गाउँपालिकामा उपाध्यक्षको संयोजकत्वमा र प्रत्येक नगरपालिकामा उपप्रमुखको संयोजकत्वमा तीन सदस्यीय एक न्यायिक समिति रहनेछ भन्ने व्यवस्था छ । त्यसैगरी स्थानीय सरकार सञ्चालन ऐन, २०७४ को दफा ४७ को १ र २ मा न्यायिक समितिको विवाद निरूपणका लागि न्याय सम्पादन प्रक्रिया सम्बन्धमा उल्लेख छ । यसरी माथि उल्लेखित नेपालको संविधान र स्थानीय सरकार सञ्चालन ऐन, २०७४ ले तोकिए बमोजिम यस हरिनास गाउँपालिकाको तत्कालिन निर्वाचन पश्चात उपाध्यक्ष श्री इन्द्र कुमारी थापा रानाको संयोजकत्वमा श्री ओम प्रकाश सिग्देल र श्री धन माया राना सदस्य रहेको तीन सदस्यीय न्यायिक समितिको गठन भएको छ । यस गाउँपालिकामा न्यायिक समिति गठन भए देखि नै कानूनले तोकेको अधिकार क्षेत्र र प्रक्रिया भित्र रहेर न्यायिक समितिले विभिन्न विषयमा न्याय निरूपण गर्दै आइरहेको छ ।

२. न्यायिक समितिको आवश्यकता:

संघीय शासन पद्धति अनुसार स्थानीय तहलाई कार्यकारिणी, व्यवस्थापकीय र न्यायिक अधिकारले सम्पन्न गराउने क्रममा स्थानीय तहमा उत्पन्न देवानी प्रकृतिका सामान्य विवादहरूलाई स्थानीय स्तरमा नै समाधान गर्न वा मिलाउन आवश्यक भएकोले न्यायिक समिति सम्बन्धी व्यवस्थाको राज्यले आवश्यक ठानेको हो ।

३. न्यायिक समितिको गठनको प्रमुख उद्देश्य:

स्थानीय स्तरमा उत्पन्न देवानी प्रकृतिको सामान्य विवादहरू स्थानीय स्तरमा नै समाधान गरी विवादित दुवै पक्षलाई बढी आत्म सन्तुष्टि दिलाई निजहरूको कानूनी उपचारमा अनावश्यक खर्च कम गराउनु, समयको बचत गराउनु, अनावश्यक दुख झन्झटलाई हटाई समाजमा स्वच्छ र सुमधुर सामाजिक सम्बन्ध कायम राख्नु हो ।

४. हरिनास गाउँपालिकाको हालको न्यायिक समिति:

१. श्री इन्द्र कुमारी थापा राना - संयोजक

२. श्री ओम प्रकाश सिग्देल - सदस्य

३. श्री धन माया राना - सदस्य

Judges



५. न्यायिक समिति र वडामा रहेका मेलमिलापकर्ताहरूको व्यवस्था:

वडामा रहेका न्यायिक समितिले क्षेत्र भित्रको विवादको मेलमिलाप गराउन वा त्यस्तो विवाद समाधान गर्न प्रत्येक वडामा मेलमिलाप केन्द्रको गठन गर्न सक्नेछ । (स्थानीय सरकार सञ्चालन ऐन, २०७४ को दफा ४९ को उपदफा १०) प्रत्येक वडामा रहेका मेलमिलापकर्ताहरू गाउँपालिकामा न्यायिक समितिमा सूचीकृत हुनुपर्दछ । स्थानीय सरकार सञ्चालन ऐन, २०७४ को दफा ४९ को उपदफा ३) सूचीकृत हुने व्यवस्था छ । ती मेलमिलापकर्ताहरूको सूची वडामा प्रकाशित गर्नु पर्दछ त्यसरी सूचीकृत मध्ये जुन मेलमिलापकर्ताले विवाद हेर्नको लागि विवादित पक्षले रोज्छ सोही मेलमिलापकर्ताले उक्त विवाद हेरिदिनु पर्दछ, तर मेलमिलापकर्ता विवादका पक्षको नाता भित्रको हुनुहुँदैन । त्यस्तो विवाद हेर्न सोही वडामा मेलमिलापकर्ता नभएको खण्डमा न्यायिक समितिले नजिकको वडाको मेलमिलापहरूले प्राप्त भएको न्यायिक समितिले नजिकको वडाको मेलमिलापकर्ताहरूलाई तोक्न सक्दछ । मेलमिलापकर्ताहरूले प्राप्त भएको विवाद कि त मेलमिलाप गराउने वा मेलमिलाप गराउन नसकेमा सोही व्यहोरा खुलाई दर्ता किताबमा लागत कट्टा गरी गाउँपालिकामा प्रतिवेदन पेश गर्नु पर्दछ ।

६. न्यायिक समितिले विवादका पक्षहरूबीच मेलमिलाप गराउन वा न्याय सम्पादन गर्ने क्रममा प्रयोग गर्न सक्ने सबै भन्दा ठूलो अधिकार:

न्यायिक समिति समक्ष निवेदन दर्ता गरी आवश्यक प्रक्रिया अघि बढी रहँदा यदि कुनै पक्षको घर जग्गा जस्ता अचल सम्पति वा बैंक वा अन्य कुनै वित्तीय संस्थामा रहेको खाता रोक्का गर्न आवश्यक छ भन्ने कुरा न्यायिक समितिलाई मनासिव लागेमा सम्बन्धित व्यक्तिको जुनसुकै किसिमको चल अचल सम्पति रोक्का गर्न समितिको निर्णय सहित सम्बन्धित निकायलाई लिखित पत्राचार गर्न सक्नेछ । यसरी रोक्काको लागि पत्राचार भए पछि सम्बन्धित निकायले त्यस्तो चल अचल सम्पति फुकुवाको लागि पुनः न्यायिक समितिबाट पत्र प्राप्त नभए सो कामको लागि रोक्का गरी राख्नु पर्दछ । न्यायिक समितिले यो अधिकारको प्रयोगबाट कुनै पनि व्यक्तिले प्रचलित कानून वमोजिम पाउनु पर्ने सुविधा हक वा अधिकारको सुनिश्चतता गर्न सक्दछ ।

७. स्थानीय सरकार सञ्चालन ऐन २०७४ अनुसार स्थानीय तहको न्यायिक अधिकारहरू: स्थानीय सरकार सञ्चालन ऐन, २०७४ का व्यवस्थालाई केलाउँदा न्यायिक समितिलाई २ प्रकारले न्याय निरूपण गर्ने अधिकार प्रदान गरेको छ ।





१. विवाद निरूपण गर्ने अधिकार प्रयोग गरी निरूपण गर्ने
२. मेलमिलापको माध्यमबाट मात्रै विवादको निरूपण गर्ने
स्थानीय सरकार सञ्चालन ऐन, २०७४ को परिच्छेद ८ मा न्यायिक कार्य सम्बन्धी व्यवस्था गरिएको छ । दफा ४६ र ४७ मा न्यायिक समितिको व्यवस्था र अधिकार क्षेत्र तोकिएको छ ।

स्थानीय सरकार सञ्चालन ऐन, २०७४ को दफा ४७ अनुसार न्यायिक समितिलाई देहायका विवादको निरूपण गर्ने अधिकार हुनेछ ।

१. आलीघुर, बाँध, पैनी कूलो वा पानीघाटको बाँडफाँड तथा उपयोग,
२. अर्काको बाली नोक्सानी गरेको,
३. चरण, घाँस, दाउरा,
४. ज्याला मजदुरी नदिएको,
३. घरपालुवा पशुपंक्षी हराएको वा पाएको,
६. ज्येष्ठ नागरिकको पालनपोषण वा हेरचाह नगरेको,
७. नाबालक छोराछोरी वा पतिपत्नीलाई इज्जत आमद अनुसार खान वा शिक्षा दिक्षा नदिएको।
वार्षिक पच्चीस लाख रुपैयाँ सम्मको बिगो भएको घर बहाल र घर बहाल सुविधा,
९. अन्य व्यक्तिको घर, जग्गा वा सम्पतिलाई असर पर्ने गरी रुख विरुवा लगाएको, १०. आफ्नो घर वा बलेसीबाट अर्काको घर जग्गा वा सार्वजनिक वाटोमा पानी झारेको,
११. संधियारको जग्गा तर्फ इयाल राखी घर बनाउनु पर्दा कानून बमोजिम छोड्नु पर्ने परिणामको जग्गा नछोडि बनाएको
१२. कसैको हक या स्वामित्वमा भए पनि परापूर्व देखि सार्वजनिक रूपमा प्रयोग हुदै आएको बाटो बस्तुभाउ निकाल्ने निकास, बस्तुभाउ चराउने चौर, कुलो, नहर, पोखरी, पाटी, पौवा, अन् स्थल वा अन्य कुनै सार्वजनिक स्थलको उपयोग गर्न नदिएको बाधा पुर्याएको,
१३. सही या प्रदेश कानूनले स्थानीय तहबाट निरूपण हुने भनी तोकेको अन्य विवाद ।

८. न्यायिक समितिलाई देहायका विवादहरूमा मेलमिलापको माध्यमबाट मात्र विवादको निरूपण गर्ने अधिकार हुनेछः

क. सरकारी, सार्वजनिक वा सामुदायिक वा सामुदायिक बाहेक एको हकको जग्गा अर्कोले चापी, मिची या घुसाई खाएको,



ख. सरकारी, सार्वजनिक वा सामुदायिक बाहेक आफ्नो हक नपुग्ने अरुको जग्गामा घर वा कुनै संरचना बनाएको,

ग. पति-पत्नी बीचको सम्बन्ध विच्छेद,

घ. अङ्गभङ्ग बाहेकको बढीमा एक वर्षसम्म कैद हुन सक्ने कुटपिट,

ड. गाली बेइज्जती,

च. लुटपीट

छ. पशुपंक्षी छाडा छाडेको वा पशुपंक्षी राख्दा वा पाल्दा लापरबाही गरी अरुलाई असर पारेको, र

ज. अरुको आवासमा अनाधिकृत प्रवेश गरेको,

झ. अर्काको हक भोगमा रहेको जग्गा आवाद या भोग चलन गरेको,

ञ. ध्वनी प्रदूषण गरी वा फोहोरमैला फ्याँकी छिमेकीलाई असर गरेको,

ट. प्रचलित कानून बमोजिम मेलमिलाप हुन सक्ने व्यक्ति भई दायर हुने अन्य देवानी र एक वर्ष सम्म कैद हुन सक्ने फौजदारी विवाद ।

९. अधिकार प्रयोगको क्षेत्र:

क. न्यायिक समितिको संयोजक र अर्को एक जना सदस्यको उपस्थिति भएमा विवादको कारवाही गर्न सकिनेछ ।

ख. न्यायिक समितिको संयोजक बाहेक अरु दुई जना सदस्यको उपस्थिति भएमा विवादको किनारा गर्न बाहेक अरु कारवाही गर्न सकिनेछ ।

ग. कुनै कारणले संयोजकको पद रिक्त भएमा न्यायिक समितिमा रहेका दुई जना सदस्यको सर्वसम्मतिमा विवादको कारवाही र किनारा गर्न सक्नेछ ।

घ. न्यायिक समितिको संयोजक वा कुनै सदस्यको निजी सरोकार वा स्वार्थ गाँसिएको वा त्यस्तो संयोजक वा सदस्यको नाता भित्रका व्यक्ति विवादको पक्ष भएमा निजबाट सो विवादको कारवाही र किनारा हुन सक्ने छैन ।

ड. संयोजक वा सदस्यले हेर्न नमिल्ने विवादको हकमा त्यस्तो विवादको कारवाही र किनारा गर्न नमिल्ने भएमा सम्बन्धित सभाले तीन जना सदस्यलाई सो विवादको मात्र कारवाही र किनारा गर्ने गरी तोक्नु पर्नेछ ।

च. विवादको कारवाही र किनारा गर्दा तीन जना सदस्यमध्येको ज्येष्ठ सदस्यले न्यायिक समितिको संयोजक भई काम गर्नेछ ।

१०. न्याय सम्पादनको प्रक्रिया

१. न्यायिक समितिले आफू समक्ष पेश भएको विवादको निवेदन दर्ता गरी दर्ताको निस्सा सम्बन्धित पक्षलाई उपलब्ध गराउनु पर्छ ।
२. न्यायिक समितिले आफू समक्ष पेश भएको विवादको निवेदनको कारवाही किनारा गर्दा सम्भव भए सम्म मेलमिलाप गर्न प्रोत्साहन गरी दुबै पक्षको सहमतिमा मिलापत्र गराउनु पर्नेछ पक्षहरूबीच मिलापत्र हुन नसकेमा न्यायिक समितिले कानून बमोजिम विवादको कारवाही र किनारा गर्नुपर्नेछ ।
३. मिलापत्र गराउँदा न्यायिक समितिले आफूले सूचीकृत गरेको मेलमिलापकर्ताबाट गराउनु पर्नेछ ।
४. विवादमा प्रतिवादी उपस्थित भएको मितिले तीन महिना भित्र मेलमिलापको माध्यमबाट टुङ्ग्याउनुपर्नेछ । सो अवधिभित्र मेलमिलाप हुन नसकेमा सोही व्यहोरा विवाद र सोसँग सम्बन्धित मिसिल कागज र प्रमाण समेत सम्बन्धित अदालतमा पठाइदिनु पर्नेछ ।
५. न्यायिक समितिले आफू समक्ष परेको विवादमा वादीले प्रतिवादीको नाममा कुनै बैंक कम्पनी वित्तीय संस्था वा अन्य कुनै निकायमा रहेको खाता निक्षेप वा प्रतिवादीले पाउने कुनै रकम यथास्थितिमा राखी कसैलाई भुक्तानी नगर्न नगराउन वा प्रतिवादीको हक भोकको कुनै सम्पति कसैलाई कुनै पनि व्यहोराले हक हस्तान्तरण गर्नबाट रोक्का गर्नका लागि निवेदन दिएकोमा न्यायिक समितिले प्रारम्भिक जाँचबुझबाट सो बमोजिम गर्न उपयुक्त देखेमा अवधि तोकि रोक्काको लागि सम्बन्धित निकायमा लेखी पठाउन सक्नेछ र त्यसरी लेखी पठाएकोमा सो बमोजिम रोक्का गरी त्यसको जानकारी न्यायिक समितिलाई दिनु पर्नेछ ।
६. रोक्का भएकोमा प्रतिवादीले त्यस्ता रोक्का फुकुवा गर्नको लागि न्यायिक समिति समक्ष निवेदन दिएमा सो समितिले त्यस्तो निवेदन बमोजिम रोक्का फुकुवा गर्न मनासिव देखेमा रोक्का फुकुवाको लागि सम्बन्धित निकायमा लेखी पठाउन सक्नेछ र त्यसरी लेखी पठाएकोमा सो बमोजिम रोक्का फुकुवा गरी त्यसको जानकारी न्यायिक समितिलाई दिनु पर्नेछ ।
७. न्यायिक समितिले अधिकारक्षेत्र प्रयोग गर्दा पतिपत्नी बीचको वा ज्येष्ठ नागरिक संरक्षण सम्बन्धी विवादमा पीडित निजको नाबालक सन्तान वा निजसँग आश्रित अन्य कुनै व्यक्तिको हितको लागि सम्बन्धित पक्षलाई देहायको अन्तरिम संरक्षणात्मक आदेश समेत दिनसक्नेछ ।
 - पीडितलाई निज बसी आएको घरमा बसोबास गर्न खान लाउन दिन कुटपीट नगर्न तथा शिष्ट र सभ्य व्यवहार गर्न,
 - पीडितलाई शारीरिक वा मानसिक चोट पुगेको भएमा उपचार गराउन,

Judges



- पीडितलाई अलग रूपमा बसोबासको प्रबन्ध गर्नु पर्ने देखिएमा सोको व्यवस्था गर्न,
- पीडितलाई गालीगलौच गर्ने धम्की दिने वा असभ्य व्यवहार गर्ने कार्य नगर्न नगराउन,
- पीडितको हित र सुरक्षाको लागि अन्य आवश्यक र उपयुक्त कुरा गर्न वा गराउन,
- कुनै विवाद सम्बन्धमा न्यायिक समितिमा कुनै निवेदन परेकामा प्रचलित कानूनमा मुद्दा हेर्ने निकाय समक्ष प्रतिवादी उपस्थित हुनुपर्ने म्याद किटिएको भए सोही म्यादभित्र र म्याद किटिएको नभए बाटाका म्याद बाहेक पन्ध्र दिनभित्र प्रतिवादी आफै वा आफ्नो बारेस मार्फत लिखित व्यहोरा न्यायिक समिति समक्ष उपस्थित हुनुपर्नेछ ।
- विवादमा न्यायिक समितिले मेलमिलाप गराउने प्रयोजनको लागि प्रत्येक वडामा मेलमिलाप केन्द्र गठन गर्न सक्नेछ,
- न्यायिक समितिले विवादको निवेदनमा कारवाही र किनारा गर्दा निवेदनको दर्ता त्यस्तो विवादको आवश्यक जाँचबुझ तथा कारवाही म्याद तामेली पक्षहरू उपस्थित गराउने तथा मिलापत्र गराउने प्रक्रिया विवादको किनारा गर्नु पर्ने अवधि लगत कट्टा गर्ने विवादको निरूपणसम्बन्धी अन्य कार्यविधि स्थानीय कानून बमोजिम हुनेछ
- लिखित समितिबाट विवादको अन्तिम निर्णय भएको मितिले पैतीस ३५ दिनभित्र सम्बन्धित पक्षलाई सो निर्णयको प्रमाणित उपलब्ध गराउनु पर्नेछ,
- न्यायिक समितिबाट भएको निर्णयमा चित्त नबुझ्ने पक्षले निर्णयको जानकारी पाएको मितिले पैतीस ३५ दिनभित्र सम्बन्धित जिल्ला अदालतमा पुनरावेदन गर्न सक्नेछ,
- गाउँपालिका तथा नगरपालिकाले न्यायिक समितिबाट मिलापत्र वा निर्णय भएका विवाद सम्बन्धित लिखित मिलापत्र वा निर्णयको अभिलेख व्यवस्थित र सुरक्षित रूपमा राख्नु पर्नेछ,
- न्यायिक समितिले आफूले गरेको कामको वार्षिक विवरण अध्यक्ष वा प्रमुख मार्फत सभामा पेश गर्नु पर्नेछ ।

११. न्यायिक समितिबाट हुने विवाद समाधान प्रक्रियाको सामान्य चरणहरू

१. निवेदन

२. दरपीट

३. निवेदन दर्ता गरी निस्सा दिने

४. आवश्यकता अनुसार अन्तरिम संरक्षणात्मक वा रोक्का आदेश गर्नुपर्ने

५. म्याद तामेली

Judges



६. प्रतिउत्तर पेश गर्ने

७. मेलमिलाप प्रयास

८. मेलमिलाप हुने भएमा मेलमिलापकर्ता समक्ष पठाउने र तीन महिना भित्र मेलमिलाप गराउने

९. मेलमिलाप भए पछि न्यायिक समितिबाट मिलापत्र प्रमाणित गरी एक एक प्रति दुवै पक्षलाई दिई अभिलेख सक्ने राख्ने

१०. मेलमिलाप नभएमा ऐनको दफा ४७ २ को विवाद भएमा अदालत पठाउने

११. मेलमिलाप नभएको विवाद दफा ४७ १ अन्तर्गतको विवाद भएमा न्यायिक समितिबाट विवादको निरूपण गर्ने

१२. विवादको निर्णय उपर चित्त नबुझेमा सोको जानकारी पाएको ३५ दिन भित्र पुनरावेदन दिने जिल्ला अदालतमा

१३. पुनरावेदन नपरेमा निर्णय कार्यान्वयन गर्ने र अभिलेख तयारी गर्ने ।

१२. हरिनास गाउँपालिका न्यायिक समितिबाट विवादको निरूपण निम्न अनुसार रहेको छः

जम्मा दर्ता: ४

सहमति भएको - ३

छलफल हुन बाकी: १ *सीमाना विदेश*

१३. न्यायिक समितिको छैटौँ जिल्ला स्तरीय भेला तथा अन्तरक्रियात्मक कार्यक्रम सम्पन्न गरिएको:

स्याङ्जा जिल्लाका ११ वटै स्थानीय तहका उपमेयर/उपाध्यक्ष, न्यायिक समितिका पदाधिकारी र न्यायिक समितिमा काम गर्ने सम्पूर्ण कर्मचारीहरुको उत्साहाजनक उपस्थितिमा मिति २०८१ माघ १० गते जिल्ला न्यायधिसको प्रशिक्षणमा कार्यक्रम सम्पन्न गरिएको ।

१४. न्यायिक समितिका चुनौती र समस्या:

- पक्षहरुलाई उपस्थित गराउने प्रक्रिया र माध्यममा समस्या
- मेलमिलापकर्ताहरुमा कानूनी ज्ञानको कमी
- मेलमिलापकर्ताहरुलाई पुनर्ताजगी तालिमको अभाव
- मेलमिलाप केन्द्रहरु व्यवस्थित गर्न नसकिएको
- दुवै पक्ष सहमत नभएमा मेलमिलापमा जान नसकिने
- मेलमिलापबाट सधैं समाधानमा पुग्न नसकिने ।

* श्रोतिका संरचनाको अभाव
* पालिकाका कानुनी सहजकर्ता को अभाव

१५. समस्या समाधानका लागि आवश्यक सुझावहरू:

Judea



- मेलमिलापको वारेमा ग्रामीण भेगहरूमा समेत चेतना वृद्धि गर्नु पर्ने,
- मेलमिलापको सहमति कार्यान्वयन गर्ने छुट्टै संयन्त्रको व्यवस्थापन गर्नुपर्ने,
- वडा स्तरीय मेलमिलाप केन्द्रको स्थापना तथा व्यवस्थापन गर्नुपर्ने,
- मेलमिलाप केन्द्र सञ्चालनको लागि सूचीकृत मेलमिलापकर्ताहरूलाई आवश्यक तालिम प्रदान गर्नुपर्ने,

न्यायमा सहज पहुँच र विवादको दिगो समाधानका लागि न्यायिक समिति एउटा उत्तम विकल्प हो । यस्तो नविनतम पद्धतिलाई प्रभावकारिताका साथ देशव्यापी रूपले अगाडि बढाउनु राज्यको दायित्व हो । यसका लागि व्यापक प्रचार प्रसार र न्यायिक समितिका पदाधिकारी र मेलमिलापकर्ताको दक्षता अभिवृद्धि जस्ता कुराहरूमा राज्यले ध्यान दिनु पर्दछ । विभिन्न स्वरूपमा छरिएर रहेका स्थानीय न्यायिक समितिबाट मेलमिलाप सम्बन्धी प्रचलनलाई समेत न्यायको लागि पारी सञ्चालनमा ल्याउन र न्यायिक समिति र मेलमिलापका सन्दर्भमा देखिएका चुनौतीहरूलाई सम्बोधन गर्न आवश्यक छ । रहेको व्याहोरा जानकारी द्वारा उक्त

Judea
२०७३/०३/०६
इन्द्र कुमारी थापा राना
संयोजक
हरिनास गाउँपालिका
न्यायिक समिति